



# KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV വാല്യം 54	THIRUVANANTHAPURAM, TUESDAY തിരുവനന്തപുരം, ചൊവ്വ	11th August 2009 2009 ആഗസ്റ്റ് 11 20th Sravana 1931 1931 ശ്രാവണം 20	No. നമ്പർ	32
-----------------------	---	--	--------------	----

## PART III

## Police Department

### പുനർ ലേലപ്പരസ്യം

നമ്പർ ഇ1-36323/2008/റ്റി. സി.

2009 ജൂലൈ 1.

തിരുവനന്തപുരം സിറ്റി പോലീസ് കമ്മീഷണറുടെ അധീനതയിലുള്ള നദാവനം എ. ആർ. ക്യാമ്പിൽ സൂക്ഷിച്ചിട്ടുള്ളതും പോലീസ് വകുപ്പിന് ഉപയോഗമില്ലാത്തതുമായ താഴെ പറയുന്ന ഉപയോഗശൂന്യമായ വസ്തുക്കൾ 25-8-2009-ന് പകൽ 12 മണിക്ക് പ്രസ്തുത ക്യാമ്പിൽവെച്ച് പരസ്യമായി ലേലം/ടെണ്ടർ വഴി വിൽപ്പന നടത്തുന്നതാണ്.

ക്രമ നമ്പർ	ഇനം	എണ്ണം
1	പഴയ തടികൾ	—
2	ആസ്ബെസ്റ്റോസ് ഷീറ്റ്	98
3	മെറ്റൽ ഷീറ്റ്	18
4	പഴയ ഓട്	75

മേപ്പടി വസ്തുക്കളുടെ നിരതദ്രവ്യം 2,900 (രണ്ടായിരത്തി തൊള്ളായിരം) രൂപയായി നിശ്ചയിച്ചിട്ടുണ്ട്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലദിവസം ലേലസ്ഥലത്ത് കൃത്യസമയത്ത് ഹാജരാകേണ്ടതും ലേലം തുടങ്ങുന്നതിന് ഒരുമണിക്കൂർ മുൻപായി നിശ്ചയിച്ചിട്ടുള്ള

നിരതദ്രവ്യം അടച്ച് രസീത് വാങ്ങേണ്ടതാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു നൽകുന്നതാണ്. പ്രസ്തുതലേലവസ്തുക്കൾ ലേലത്തിനുമുൻപുള്ള 10 പ്രവൃത്തിദിവസങ്ങളിൽ രാവിലെ 10 മണിക്കും വൈകുന്നേരം 5 മണിക്കും ഇടയ്ക്ക് ഡി.സി.എ.ആർ-ന്റെ അനുമതിയോടെ നേരിട്ട് പരിശോധിക്കാവുന്നതാണ്.

ടി വസ്തുക്കളുടെ വിൽപ്പനയ്ക്ക് ടെണ്ടറുകൾ സ്വീകരിക്കുന്നതാണ്. ടെണ്ടർഫോറം ഓഫീസ് പ്രവൃത്തിദിവസങ്ങളിൽ വൈകുന്നേരം 5 മണിക്ക് ഈ ഓഫീസിൽനിന്നും വാങ്ങാവുന്നതാണ്. ടെണ്ടറിനോടൊപ്പം നിശ്ചയിച്ചിട്ടുള്ള നിരതദ്രവ്യം തിരുവനന്തപുരം സിറ്റി പോലീസ് കമ്മീഷണറുടെ പേരിലെടുത്ത ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ടെണ്ടറുകൾ സ്വീകരിക്കുന്ന അവസാന തീയതി 22-9-2009 വൈകുന്നേരം 4 മണിവരെയാണ്. നിശ്ചിത നിരതദ്രവ്യം ഇല്ലാത്ത ടെണ്ടറുകൾ നിരൂപാധികം നിരസിക്കുന്നതായിരിക്കും. ടെണ്ടർ കവറിനു മുകളിൽ ലേലവിവരം എഴുതിയിരിക്കണം.

ലേലം അവസാനിച്ചാൽ ടെണ്ടറുകൾ തുറക്കുന്നതും ലേലത്തിലോ/ടെണ്ടറിലോ (ഏതിനാണോ കൂടുതൽ) തുക കാണുന്നത് ആ ആൾക്ക് ലേലം സ്ഥിരപ്പെടുത്തി കൊടുക്കുന്നതാണ്. ലേലം/ടെണ്ടർ തുക (നിരതദ്രവ്യം ഒഴികെ) 4 ശതമാനം വാറ്റ് നികുതി ഉൾപ്പെടെയുള്ള തുകയും ലേല സ്ഥലത്തുവെച്ച് അപ്പോൾത്തന്നെ അടയ്ക്കേണ്ടതും സിറ്റി പോലീസ് കമ്മീഷണറുടെ ഉത്തരവ് കിട്ടുന്ന മുറയ്ക്ക് ലേലവസ്തുക്കൾ സ്വന്തം ചെലവിൽ നീക്കം ചെയ്യേണ്ടതുമാണ്.

ടി നിബന്ധനകൾക്ക് വിപരീതമായി ലേലംകൊണ്ടയാൾ പ്രവർത്തിക്കുകയാണെങ്കിൽ ടിയാൻ അടച്ച നിരതദ്രവ്യം സർക്കാരിലേക്ക് മുതൽക്കൂട്ടുന്നതും വസ്തുക്കൾ പുനർലേലം ചെയ്യുന്നതുമായിരിക്കും. പുനർലേലത്തിൽ സർക്കാരിനുണ്ടാകുന്ന നഷ്ടത്തിന് ലേലംകൊണ്ടയാൾ ഉത്തരവാദിയായിരിക്കുന്നതും നഷ്ടസംഖ്യ ടിയാനിൽ നിന്നും ഈടാക്കുന്നതുമായിരിക്കും. എന്നാൽ പുനർലേലത്തിൽ കൂടുതൽ തുകയ്ക്ക് ലേലം ഉറപ്പിക്കുകയാണെങ്കിൽ കൂടുതൽ കിട്ടുന്ന തുകയ്ക്ക് ടിയാന് അർഹതയില്ലാത്തതാകുന്നു.

തിരുവനന്തപുരം സിറ്റി പോലീസ് കമ്മീഷണർക്ക് ഉചിതമെന്ന് തോന്നുന്നപക്ഷം യാതൊരു മുന്നറിയിപ്പും കൂടാതെ ലേലം നിർത്തിവയ്ക്കുന്നതിനുള്ള അധികാരം ഉണ്ടായിരിക്കും.

പോലീസ് കമ്മീഷണർ (ഒപ്പ്)  
ഓഫീസ്, തിരുവനന്തപുരം സിറ്റി  
തിരുവനന്തപുരം സിറ്റി. ഡെപ്യൂട്ടി പോലീസ് കമ്മീഷണർ.

ലേലപ്പരസ്യം

നമ്പർ ജി2-14148/08/ക്യു.

2009 ജൂലൈ 20

കൊല്ലം ജില്ലയിൽ ആശ്രാമത്ത് സ്ഥിതിചെയ്യുന്ന നമ്പർ-I, III എന്നീ നമ്പരുകളിലുള്ള പോലീസ് ക്വാർട്ടേഴ്സുകൾ 2009 ആഗസ്റ്റ് മാസം 17-ാം തീയതി പകൽ 11 മണിക്ക് ടി ക്വാർട്ടേഴ്സ് പരിസരത്തുവച്ച് പ്രത്യേകം പ്രത്യേകം പരസ്യമായി ലേലം ചെയ്തുകൊടുക്കുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലത്തിന് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് നിശ്ചിത നിരതദ്രവ്യമായി 3,000 രൂപ വീതം (രൂപ മൂവായിരം മാത്രം) ഓരോ ക്വാർട്ടേഴ്സിനും കെട്ടിവയ്ക്കേണ്ടതുമാണ്. കൂടാതെ ടി ക്വാർട്ടേഴ്സുകൾ ലേലത്തിൽ വാങ്ങാൻ ഉദ്ദേശിക്കുന്നവരിൽനിന്നും സീൽചെയ്ത ദർഘാസുകൾ നേരിട്ടോ തപാൽമാർഗ്ഗമോ ആഗസ്റ്റ് മാസം 14-ാം

തീയതി വൈകുന്നേരം 4.30 മണിക്കുമുമ്പായി കൊല്ലം ജില്ലാ പോലീസ് ഓഫീസിൽ ലഭിക്കത്തക്കവണ്ണം ക്ഷണിച്ചുകൊള്ളുന്നു. ദർഘാസിനോടൊപ്പം നിശ്ചിത നിരതദ്രവ്യമായി ഓരോ ക്വാർട്ടേഴ്സിനും മേൽപ്പറഞ്ഞിരിക്കുന്ന തുകയ്ക്കുള്ള ഏതെങ്കിലും ദേശസാൽകൃത ബാങ്കിൽനിന്നും കൊല്ലം ജില്ലാ പോലീസ് സൂപ്രണ്ടിന്റെ പേരിൽ മാറാവുന്ന ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസുകൾ ലേലം കഴിഞ്ഞാലുടൻ ലേലത്തിൽ പങ്കെടുക്കാനെത്തിയവരുടെ സാന്നിധ്യത്തിൽ തുറക്കുന്നതും ലേലം വിളിച്ച തുകയോ ദർഘാസ് തുകയോ ഏതാണോ കൂടുതൽ ആ തുകയ്ക്ക് യുക്തമെന്ന് തോന്നുന്നപക്ഷം ലേലം/ദർഘാസ് താൽക്കാലികമായി ഉറപ്പിക്കുന്നതും അപ്രകാരം ലേലം/ദർഘാസ് ഉറപ്പിച്ചുകിട്ടിയ ആൾ ലേലം/ദർഘാസ് തുകയുടെ പകുതി സംഖ്യ (നികുതി ഉൾപ്പെടെ) നിരതദ്രവ്യം കഴിച്ച് ലേല സ്ഥലത്തുവച്ച് അടയ്ക്കേണ്ടതും ബാക്കി സംഖ്യ (നികുതി ഉൾപ്പെടെ) ലേലം/ദർഘാസ് സ്ഥിരപ്പെടുത്തിയ ഉത്തരവ് കൈപ്പറ്റുന്ന തീയതി മുതൽ 10 ദിവസത്തിനുള്ളിൽ അടച്ച് ടി ലേലം/ദർഘാസ് പ്രകാരം ലഭിച്ച കെട്ടിടം സ്വന്തം ചെലവിൽ മേൽപ്പറഞ്ഞിരിക്കുന്ന ദിവസത്തിനുള്ളിൽ പൂർണ്ണമായും പൊളിച്ചുനീക്കേണ്ടതുമാണ്.

മേൽ പറഞ്ഞിരിക്കുന്ന നിബന്ധനകൾ ലേലം/ദർഘാസ് കൊണ്ടയാൾ ലംഘിച്ചാൽ ടിയാൻ അടച്ച നിരതദ്രവ്യം സർക്കാരിലേക്ക് മുതൽക്കൂട്ടുന്നതും ടി കെട്ടിടം പുനർലേലം ചെയ്യുന്നതുമായിരിക്കും. അപ്രകാരം പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലംകൊണ്ടയാൾ ഉത്തരവാദിയായിരിക്കും. മാത്രമല്ല പുനർലേലത്തിൽ മുൻ തുകയേക്കാൾ കൂടിയ തുക ലഭിച്ചാൽ ആയതിന്മേൽ ടിയാന് യാതൊരു അവകാശവും ഉണ്ടായിരിക്കുന്നതല്ലാത്തതുമാണ്.

യാതൊരു കാരണവും കാണിക്കാതെ ഈ നോട്ടീസ് പ്രകാരമുള്ള ലേലം മാറ്റിവയ്ക്കുവാനോ അസ്ഥിരപ്പെടുത്തുവാനോ ഉള്ള അധികാരം കൊല്ലം ജില്ലാ പോലീസ് സൂപ്രണ്ടിന് ഉണ്ടായിരിക്കുന്നതാണ്.

ജില്ലാ പോലീസ് ഓഫീസ്, (ഒപ്പ്)  
കൊല്ലം. ജില്ലാ പോലീസ് സൂപ്രണ്ട്.